

## एसआईआरटी-ऐक्सीलेंस कॉलेज में आई.टी. गुरु यशवंत कानितकर का व्याख्यान

भोपाल। एसआईआरटी ऐक्सीलेंस (एस.आई.आर.टी.एस.) में भारतीय मूल के अंतर्राष्ट्रीय ख्याति प्राप्त कम्प्यूटर क्षेत्र के अग्रणी लेखक एवं इंटरप्रेनेयोर श्री यशवंत कानितकर एवं माइक्रोसाफ्ट इनकार्पोरेशन में वर्षों से कार्य करने वाले श्री असंग दानी के



महत्व

पूर्ण व्याख्यानों को आयोजित किया गया। व्याख्यान एसआईआरटी ऐक्सीलेंस कॉलेज द्वारा आयोजित सेमिनार 'बेक टू द फ्यूचर' पर दिये गये। सेमिनार में भोपाल के अधिकांश इंजीनियरिंग कॉलेजों से लगभग दो हजार विद्यार्थियों ने भाग लिया। श्री कानितकर ने 'सी प्रोग्रामिंग लैंग्वेज' के महत्व एवं उपयोगिताओं को समझाते हुए छात्रों को अनेक गूढ़ विषयों पर जानकारी प्रदान की, जो अन्य किसी माध्यम से लेना संभव नहीं है। श्री असंग दानी ने छात्रों को मोबाइल हैंडसेट की प्रोग्रामिंग को अत्यंत सरल ढंग से समझाते हुए छात्रों को ये विश्वास दिलाया कि यहां के इंजीनियरिंग के छात्र ऐसे क्लिष्ट विषयों को सीखकर पूरी दुनिया में अपने संस्थान एवं खुद का नाम रोशन कर सकते हैं। छात्रों की विशेष मांग एवं उनके उत्साह को देखते हुए श्री कानितकर ने अपने व्याख्यान को एक घंटे अतिरिक्त बढ़ा दिया। अंत में छात्रों की प्रश्नावली के साथ श्री कानितकर ने यह विश्वास दिलाया कि इस

समय कम्प्यूटर साइंस एवं इनफॉर्मेशन टेक्नॉलाजी दोनों ब्रांचेज दुनिया में अभी भी नंबर 1 पर कायम है। एवं उन्होंने यह आवाहन किया कि ज्यादा से ज्यादा छात्रों को कम्प्यूटर साइंस एवं इनफॉर्मेशन टेक्नॉलाजी जैसी ब्रांच में अध्ययन करना नितांत आवश्यक है। कार्यक्रम के प्रारंभ में ग्रुप के चैयरमेन इंजीनियर श्री संजीव अग्रवाल ने श्री यशवंत कानितकर एवं असंग दानी का स्वागत किया एवं अंत में आभार व्यक्त करते हुए इसे एसआरआईटी-ऐक्सीलेंस कॉलेज के इतिहास में इसे महत्वपूर्ण उपलब्धि बताया।